
Ashtabhujashtakam

अष्टभुजाष्टकम्

Document Information



Text title : aShTabhujAShTakam

File name : aShTabhujAShTakam.itx

Category : vishhnu, aShTaka, vedAnta-deshika

Location : doc_vishhnu

Author : vedAntadeshika

Proofread by : PSA Easwaran psawaswaran at gmail.com

Description/comments : Edited by S. V. Radhakrishna Shastriji

Acknowledge-Permission: Mahaperiaval Trust

Latest update : May 13, 2018

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 16, 2023

sanskritdocuments.org



अष्टभुजाष्टकम्



वेदान्तदेशिककृतम् ।

(काञ्च्यां)

गजेन्द्ररक्षात्वरितं भवन्तं ग्राहैरिवाहं विषयैर्विकृष्टः ।

अपारविज्ञानदयानुभावमाप्तं सतामष्टभुजं प्रपद्ये ॥ १ ॥

त्वदेकशेषोऽहमनात्मतन्त्रस्त्वत्पादलिप्सां दिशता त्वयैव ।

असत्समोऽप्यष्टभुजास्पदेश सत्तामिदानीमुपलम्बितोऽस्मि ॥ २ ॥

स्वरूपरूपास्त्रविभूषणाद्यैः परत्वचिन्तां त्वयि दुर्निवाराम् ।

भोगे मृदूपक्रमतामभीप्सन् शीलादिभिर्वारयसीव पुंसाम् ॥ ३ ॥

शक्तिं शरण्यान्तरशब्दभाजां सारं च सन्तोत्य फलान्तराणाम् ।

त्वद्दास्यहेतोस्त्वयि निर्विशङ्कं न्यस्तात्मनां नाथ विभर्षि भारम् ॥ ४ ॥

अभीतिहेतोरनुवर्तनीयं नाथ त्वदन्यं न विभावयामि ।

भयं कुतः स्यात्त्वयि सानुकम्पे रक्षा कुतः स्यात्त्वयि जातरोषे ॥ ५ ॥

त्वदेकतन्त्रं कमलासहाय स्वेनैव मां रक्षितुमर्हसि त्वम् ।

त्वयि प्रवृत्ते मम किं प्रयासैस्त्वय्यप्रवृत्ते मम किं प्रयासैः ॥ ६ ॥

समाधिभङ्गेष्वपि सम्पतत्सु शरण्यभूते त्वयि बद्धकक्षये ।

अपत्रपे सोढुमकिञ्चनोऽहं दूराधिरोहं पतनं च नाथ ॥ ७ ॥

प्राप्ताभिलाषं त्वदनुग्रहान्मां पद्मानिषेव्ये तव पादपद्मे ।

आदेहपातादपराधदूरमात्मान्तकैङ्कर्यरसं विधेयाः ॥ ८ ॥

प्रपन्नजनपाथेयं प्रपित्सूनां रसायनम् ।

श्रेयसे जगतामेतच्छ्रीमदष्टभुजाष्टकम् ॥ ९ ॥

शरणागतसन्त्राणत्वरा द्विगुणबाहुना ।

हरिणा वेङ्कटेशीया स्तुतिः स्वीक्रियतामियम् ॥ १० ॥

इति वेदान्तदेशिककृतं अष्टभुजाष्टकं सम्पूर्णम् ।

Proofread by PSA Easwaran



Ashtabhujashtakam

pdf was typeset on September 16, 2023



Please send corrections to sanskrit@cheerful.com

